

प्रेषक,

राकेश शर्मा,  
प्रमुख सचिव,  
उत्तराखण्ड शासन।

सेवा में,

कुलसचिव  
उत्तराखण्ड तकनीकी विश्वविद्यालय,  
देहरादून।

प्रशिक्षण एवं तकनीकी शिक्षा अनुभाग

देहरादून दिनांक 1 जनवरी, 2013

विषय:-

उत्तराखण्ड तकनीकी विश्वविद्यालय के संघटक कालेज क्रमशः सीमान्त प्रौद्योगिकी संस्थान, पिथौरागढ़, महिला प्रौद्योगिकी संस्थान, देहरादून, एवं टीएचडीसी प्रौद्योगिकी एवं हाइड्रोपावर संस्थान, नई टिहरी के निदेशकों की नियुक्ति के सम्बन्ध में।

महोदय,

उपर्युक्त विषयक शासनादेश संख्या-838/XLI-1/2012-71/12 दिनांक 22.08.2012 के क्रम में उपरोक्त उल्लिखित संस्थानों में निदेशक के पद पर संविदा के आधार पर नियुक्ति हेतु दिनांक 09.01.2013 को मुख्य सचिव महोदय की अध्यक्षता में सम्पन्न चयन समिति की बैठक में समिति द्वारा कतिपय अभ्यर्थियों को प्रश्नगत पद हेतु उपयुक्त पाया गया है।

2- इस सम्बन्ध में चयन समिति की संस्तुति की प्रति संलग्न कर प्रेषित करते हुये मुझे यह कहने का निदेश हुआ है कि कृपया नियमानुसार उत्तराखण्ड तकनीकी विश्वविद्यालय से निम्नलिखित शर्तों एवं प्रतिबंधों के अधीन सम्बन्धितों को नियुक्ति पत्र निर्गत करते हुये शासन को भी अवगत कराने का कष्ट करें :-

2.1 सम्बन्धित नियुक्ति अधिकतम 03 वर्ष तक होगी। यह नियुक्ति संविदा के आधार पर की जायेगी। यदि किसी अभ्यर्थी द्वारा शासन द्वारा समय-समय पर निर्गत किये गये निर्देशों, शासनादेशों का उल्लंघन किया जाता है या किसी भी प्रकार की अनियमितता की जाती है, तो यह नियुक्ति तत्काल समाप्त कर दी जायेगी।

2.2 ऐसे अभ्यर्थी, जो किसी शासकीय संस्थान में कार्यरत हों तो उन्हें प्रतिनियुक्ति के आधार पर तैनात किया जायेगा। प्रतिनियुक्ति की अवधि भी अधिकतम 03 वर्ष के लिये होगी। सम्बन्धित अभ्यर्थी को योगदान देने से पूर्व अपने पूर्व संस्थान से नियमानुसार अनापत्ति प्रमाण पत्र प्रस्तुत करना होगा।

....2



- 2.3 सफल अभ्यर्थियों को नियुक्ति दिये जाने से पूर्व विश्वविद्यालय द्वारा उनके समस्त सेवाअभिलेखों, शैक्षिक अभिलेखों का सत्यापन किया जायेगा। अभ्यर्थी द्वारा शपथ पत्र के रूप में लिखित रूप से यह उल्लेख किया जायेगा कि "यदि उसके द्वारा किसी भी प्रकार के तथ्य को छुपाया जाता है, तो उसका अभ्यर्थन निरस्त कर दिया जायेगा।"
- 2.4 विश्वविद्यालय द्वारा चयन समिति द्वारा अपनी संस्तुति में दिये गये निर्देशानुसार सभी सम्बन्धितों को नियुक्ति पत्र/सहमति पत्र प्रेषित किये जाने हेतु निर्देशित किया जायेगा।

संलग्नक:यथोपरि।

भवदीय,

(राकेश शर्मा)  
प्रमुख सचिव।

संख्या एवं दिनांक - उपरोक्त।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित -

1. निजी सचिव, मुख्य सचिव, उत्तराखण्ड शासन।
2. प्रमुख सचिव, श्री राज्यपाल, उत्तराखण्ड।
3. प्रमुख सचिव, मा० मुख्यमंत्री, उत्तराखण्ड शासन।
4. कुलपति, उत्तराखण्ड तकनीकी विश्वविद्यालय, देहरादून।
5. वित्त नियंत्रक, उत्तराखण्ड तकनीकी विश्वविद्यालय, देहरादून।
6. एन०आई०सी०, सचिवालय परिसर, देहरादून।
7. गार्ड फाइल।

आज्ञा से,

(एस०एस० टोलिया)  
अनु सचिव।